

## महापौर व उपमहापौरांची बिनविरोध निवड.; जिल्हाधिकाऱ्यांच्या अध्यक्षतेत झाली विशेष सभा

लातूर/प्रतिनिधी: लातूरच्या महापौर व उपमहापौर पदाच्या झालेल्या या सभेस मनपा आयुक्त श्रीमती मानसी याही उपस्थित



निवडीसाठी मनपाच्या कै. यशवंतराव चव्हाण सभागृहात विशेष सभा झाली. पीठासीन अधिकारी तथा जिल्हाधिकारी वर्षा ठाकूर घुगे यांच्या अध्यक्षतेत झालेल्या या सभेत निवड प्रक्रिया पार पडली. दोन्हीही पदावर उमेदवार बिनविरोध निवडून आले. महापौर व उपमहापौर पदासाठी दि. ५ फेब्रुवारी पर्यंत नामनिर्देशन पत्र दाखल करावयाचे होते. या पदासाठी काँग्रेसकडून जयश्री भालचंद्र सोनकांबळे व स्नेहल श्रीकांत उटगे यांनी अनुक्रमे अर्ज दाखल केले होते. वंचित बहुजन आघाडीकडून महापौर पदासाठी निकिता भालचंद्र सोमवंशी व उपमहापौर पदासाठी सचिन अर्जुनराव गायकवाड यांनी अर्ज भरले होते. सोमवारी सकाळी ११ वाजता मनपाच्या सभागृहात विशेष सभा सुरु झाली. पीठासीन अधिकारी वर्षा ठाकूर घुगे यांच्या अध्यक्षतेत

होत्या. प्रारंभी दिवंगत उपमुख्यमंत्री अजितदादा पवार यांना दोन मिनिटे स्तब्ध राहून श्रद्धांजली अर्पण करण्यात आली. त्यानंतर महापौर पदाची निवड प्रक्रिया सुरु झाली. अर्जांच्या छाननी नंतर अर्ज मागे घेण्यासाठी १५ मिनिटांचा वेळ देण्यात आला. यात वंचित बहुजन आघाडीच्या उमेदवारांनी माघार घेतली. उपमहापौर पदासाठीही हीच प्रक्रिया पार पडली. त्यातही आघाडीच्या उमेदवारांनी माघार घेतली. यामुळे लातूर शहराच्या महापौर म्हणून काँग्रेसच्या श्रीमती जयश्री सोनकांबळे तर उपमहापौरपदी स्नेहल उटगे यांची बिनविरोध निवड झाल्याचे पीठासीन अधिकारी सौ. वर्षा ठाकूर घुगे यांनी जाहीर केले. या सभेस अतिरिक्त आयुक्त देविदास जाधव, नगर सचिव अश्विनी देवडे यांचेसह नवनिर्वाचित ७० नगरसेवकांची उपस्थिती होती.

## लातूर जिल्हा परिषदेत स्पष्ट बहुमत नाही; भाजपराष्ट्रवादी (अजित पवार गट) युतीकडे सत्तेचा कौल

लातूर : लातूर जिल्हा परिषदेच्या सार्वत्रिक/पोटनिवडणुकीत कोणत्याही एका पक्षाला स्पष्ट बहुमत मिळालेले नाही. जिल्हा परिषदेत एकूण ५९ जागा असून बहुमतासाठी ३० जागांची आवश्यकता आहे. मात्र निकालानंतर कुठलाही पक्ष हा आकडा गाठू शकलेला नाही.

निवडणूक निकालानुसार काँग्रेस (खड्ड) २३ जागा भारतीय जनता पक्ष (भाजप) १८ जागा राष्ट्रवादी काँग्रेस पार्टी (अजित पवार गट छड्ड-डड) १२ जागा शिवसेना (शिंदे गट) १ जागा शिवसेना (उद्धव बाळासाहेब ठाकरे गट) १ जागा मनसे १ जागा अपक्ष २ जागा काँग्रेस सर्वाधिक जागांसह पहिल्या क्रमांकावर असली तरी

बहुमतापासून ती ७ जागांनी दूर आहे. दुसरीकडे भाजपच्या १८ आणि राष्ट्रवादी काँग्रेस (अजित पवार गट)च्या १२ जागा मिळून एकूण ३० जागा होत असल्याने ही युती बहुमताचा आकडा नेमका गाठत आहे.

यामुळे जिल्हा परिषदेत भाजपराष्ट्रवादी (अजित पवार गट) यांची सत्ता स्थापन होण्याची दाट शक्यता निर्माण झाली आहे. सत्तास्थापनेसंदर्भात दोन्ही पक्षांमध्ये हालचालींना वेग आला असून पदवाटप आणि अध्यक्षपदाबाबत चर्चा सुरु असल्याची माहिती सूत्रांकडून मिळत आहे.

दरम्यान, काँग्रेसकडून अपक्ष व इतर छोट्या पक्षांना सोबत घेऊन पर्यायी आघाडी उभारण्याचे प्रयत्न सुरु असल्याची चर्चा असली, तरी सध्याच्या आकडेमोडीनुसार भाजपअजित पवार गटाची बाजू भक्कम मानली जात आहे.

लातूर जिल्हा परिषदेत नेमकी सत्ता कुणाची येणार, याकडे आता संपूर्ण जिल्ह्याचे लक्ष लागले आहे.

## लातूर महानगरपालिकेत काँग्रेसवंचितची अभेद्य आघाडी; सन्मानजनक जबाबदारी वाटपावर एकमत; महापौर उपमहापौर बिनविरोध

लातूर (प्रतिनिधी) : लातूर शहर महानगरपालिका निवडणुकीत काँग्रेस पक्ष आणि वंचित बहुजन आघाडी यांच्यात झालेली आघाडी भक्कम व अभेद्य असल्याचे पुन्हा एकदा स्पष्ट झाले आहे. दोन्ही पक्षांमध्ये आगामी पाच वर्षांसाठी सन्मानजनक जबाबदारी वाटपावर पूर्ण एकमत झाले असून, त्यानुसार महापौर व उपमहापौर पदाची निवड बिनविरोध पार पडली आहे.

लातूर शहर जिल्हा काँग्रेसचे अध्यक्ष अॅड. किरण जाधव आणि वंचित बहुजन आघाडीचे शहराध्यक्ष सचिन गायकवाड यांनी संयुक्त प्रसिद्धीपत्रकाद्वारे ही माहिती दिली. लातूर महानगरपालिका निवडणुकीत काँग्रेसवंचित आघाडीला ऐतिहासिक यश मिळाले असून, आगामी पाच वर्षे दोन्ही पक्ष एकजुटीने शहराचा विकास करण्यासाठी कटिबद्ध असल्याचा निर्धार त्यांनी व्यक्त केला.

प्रदेश काँग्रेसचे अध्यक्ष हर्षवर्धनजी सपकाळ, वंचित बहुजन आघाडीचे राष्ट्रीय नेते आदरणीय बाळासाहेबजी आंबेडकर तसेच माजी मंत्री आमदार अमित विलासराव देशमुख यांच्या पुढाकारातून ही आघाडी आकारास आली. या आघाडीच्या यशामुळे राज्यभर सकारात्मक राजकीय संदेश गेला असल्याचेही पत्रकात नमूद करण्यात आले आहे. महत्त्वाचे म्हणजे, दोन्ही पक्षांमध्ये जबाबदारी वाटपाचे स्पष्ट धोरण लेखी स्वरूपात निश्चित करण्यात आले आहे. त्यानुसार एक वर्षासाठी महिला व बालकल्याण सभापती पद, पुढील टर्ममध्ये एक वर्षासाठी परिवहन समिती

सभापती पद, तसेच अडीच वर्षांच्या कालावधीसाठी उपमहापौर पद वंचित बहुजन आघाडीकडे राहणार आहे.

तसेच, काँग्रेस पक्षाने पाच वर्षांच्या कार्यकाळातील पहिल्या वर्षाव्यतिरिक्त उर्वरित चार वर्षांपैकी कोणत्याही दोन वर्षांसाठी स्थायी समितीत वंचित बहुजन आघाडीचा एक सदस्य घेण्याचा सन्मानजनक निर्णय माजी मंत्री आमदार अमित विलासराव देशमुख यांच्याशी चर्चा करून घेतल्याचेही स्पष्ट करण्यात आले.

या निर्णयानंतर आज झालेल्या निवडणुकीत महानगरपालिकेच्या महापौर पदी सौ. जयश्री सोनकांबळे तर उपमहापौर पदी अॅड. स्नेहल उटगे यांची बिनविरोध निवड करण्यात आली. निवडणूक प्रक्रिया व त्यानंतरही दोन्ही पक्षांच्या पदाधिकारी व कार्यकर्त्यांनी परस्पर सन्मान व समन्वय राखल्याचे पत्रकात नमूद आहे.

विशेष बाब म्हणजे, या जागावाटप व जबाबदारी निश्चितीच्या निर्णयावर काँग्रेस व वंचित बहुजन आघाडीच्या प्रमुख पदाधिकाऱ्यांच्या स्वाक्षऱ्या असून, हा करार पारदर्शक व अधिकृत असल्याचे दोन्ही पक्षांनी स्पष्ट केले आहे.

आगामी काळात काँग्रेसवंचित आघाडी एकत्रितपणे काम करून लातूर शहराच्या विकास प्रक्रियेला गती देईल आणि ही सकारात्मक राजकीय भागीदारी महाराष्ट्राच्या राजकारणासाठी दिशादर्शक ठरेल, असा विश्वासही या प्रसिद्धीपत्रकाच्या शेवटी व्यक्त करण्यात आला आहे.

## राज्यात ७० हजार पदांची लवकरच नोकरभरती; नव्या पद्धतीने भरती होणार मुख्यमंत्री देवेंद्र फडणवीस

मुंबई : राज्यात लवकरच

भरती प्रक्रियेतील पारदर्शकता

टाळण्यासाठी ऑनलाईन व डिजिटल



नोकर भरती प्रक्रिया नव्या पद्धतीने राबवली जाणार आहे. जवळपास ७० हजारांहून अधिक पदांची भरती टप्प्याटप्प्याने केली जाणार आहे. यामध्ये महाराष्ट्र लोकसेवा आयोगाकडून सुमारे ५० हजार पदे आणि महाराष्ट्र लोकसेवा आयोगाबाहेरील २० हजार पदांचा समावेश असणार आहे. भरती प्रक्रिया राबविताना आवश्यक कौशल्ये, सेवा प्रवेश, पात्रता आणि कामाच्या स्वरूपानुसार निर्णय घेण्याचे निर्देश मुख्यमंत्री देवेंद्र फडणवीस यांनी दिले.

मुख्यमंत्री फडणवीस यांच्या अध्यक्षतेखाली सहाद्री अतिथीगृह येथे सेवा प्रवेश नियमावली सुधारणेसंदर्भात बैठक झाली. या बैठकीस मुख्य सचिव राजेश अग्रवाल यांच्यासह प्रशासनातील सर्व अपर मुख्य सचिव, प्रधान सचिव तसेच सचिव उपस्थित होते.

राज्य प्रशासनातील महत्त्वाच्या विभागांकडे सर्वांगीण प्रशासन सुधारणा वेगाने राबवण्यात याव्यात. मनुष्यबळ व्यवस्थापन आणि

याला प्राधान्य असेल. राज्य शासनाच्या सेवा प्रवेश नियमावली सुधारणेसंदर्भातील निर्णय लवकरच मंत्रिमंडळ बैठकीत घेतला जाणार असल्याचेही मुख्यमंत्री श्री. फडणवीस यांनी सांगितले.

मुख्यमंत्री फडणवीस म्हणाले की, सामान्य प्रशासन विभाग हा केवळ औपचारिक नाही, तर शासनाच्या संपूर्ण भरती प्रणालीच्या दृष्टीने अत्यंत महत्त्वाचा आहे. राज्य शासनाच्या विविध विभागात ७० हजार पदे भरल्यानंतर विभागाच्या कार्यक्षमतेत भर पडणार आहे. प्रधानमंत्री नरेंद्र मोदी यांच्या उपस्थितीत मुख्यमंत्र्यांच्या परिषदेत महाराष्ट्र शासनाने मांडलेले मनुष्यबळ व्यवस्थापन मॉडेल सर्वाधिक प्रशासनीय ठरले. त्यावेळी प्रधानमंत्री मोदी यांनी इतर राज्यांनाही हे सुधारणा मॉडेल स्वीकारण्याचे निर्देश दिले. यामुळे महाराष्ट्र प्रशासन सुधारणा क्षेत्रात देशासाठी मार्गदर्शक ठरत असल्याचे त्यांनी सांगितले. भरती प्रक्रियेत अनावश्यक कागदपत्रे, लांब रांगा आणि विलंब

व्हेरिफिकेशन मॉडेल विकसित करण्यावर मुख्यमंत्री फडणवीस यांनी भर देण्याच्या सूचना केल्या. पासपोर्टसारख्या संवेदनशील दस्तऐवजांची ऑनलाईन पडताळणी शक्य असल्यास, इतर प्रक्रियांमध्येही हे मॉडेल वापरता येईल. यासाठी प्रत्येक विभागाने ब्लॉकचेन पद्धतीबरोबरच डीजीलॉकर प्रणालीत प्रमाणपत्रे उपलब्ध करून देण्यासाठी योग्य ती व्यवस्था करावी. भरती प्रक्रियेत कोणताही संशय, पक्षपात किंवा अन्याय होऊ नये, यासाठी संपूर्ण प्रक्रिया पारदर्शक आणि विश्वासाह असावी. त्याचबरोबर युवकांच्या मनात शंका राहू नयेत, यासाठी प्रणाली स्वच्छ आणि वेगवान असणे गरजेचे आहे. येणाऱ्या एका वर्षात महाराष्ट्रात गव्हर्नंस रिफॉर्मचे नवे मॉडेल उभे राहील. यात प्रत्येक विभागाची भूमिका महत्त्वाची आहे. यासाठी कोणत्याही विभागाने मागे राहता सर्वांनी एकत्र येऊन प्रशासन सुधारणा यशस्वी कराव्यात असेही श्री. फडणवीस यांनी यावेळी सांगितले.

## 'ओटीएम २०२६'; महाराष्ट्र पर्यटन दालनाला उत्स्फूर्त प्रतिसाद

मुंबई : वांद्रे येथील जिओ कन्व्हेंशन

दालनामध्ये सहभागी झालेल्या भागधारकांशी

विविध कार्यक्रम आणि उत्सव आयोजित

सेंटर येथे आशियातील सर्वात मोठा ट्रॅव्हल ट्रेड शो 'आऊटबाऊंड ट्रॅव्हल मार्ट २०२६'चे (ओटीएम) आयोजन करण्यात आले होते. जागतिक स्तरावर पर्यटनाला चालना देण्यासाठी दरवर्षी मुंबईत या तीन दिवसीय प्रदर्शनाचे



आयोजन करण्यात येते. या कार्यक्रमांमध्ये महाराष्ट्र पर्यटन दालनात ४० हून अधिक पर्यटन भागधारकांनी सहभाग घेतला. पर्यटन विभागाचे प्रधान सचिव संजय खंदारे, पर्यटन संचालक डॉ. बी. एन. पाटील, महाराष्ट्र पर्यटन विकास महामंडळाचे व्यवस्थापकीय संचालक निलेश गटणे, महाव्यवस्थापक चंद्रशेखर जयस्वाल यावेळी उपस्थित होते. दालनामध्ये उपस्थित असलेल्या पर्यटन भागधारकांशी संवाद त्यांनी साधला. राज्यात प्रदेशनिहाय असलेली पर्यटनस्थळांची माहिती देखील 'ओटीएम'च्या माध्यमातून देण्यात आली. महाराष्ट्र पर्यटन दालनाद्वारे राज्यातील विविध पर्यटन क्षेत्र, त्या ठिकाणी जाण्याची सोय, उपलब्ध सेवा सुविधा इ. माहिती पर्यटकांना उपलब्ध करून देण्यात आली. महाराष्ट्र पर्यटन विभागाच्या युवा पर्यटन राजदूत नवेली देशमुख यांनीही 'ओटीएम' कार्यक्रमांमध्ये उपस्थिती दर्शविली. यावेळी त्यांनी महाराष्ट्र पर्यटन दालनाला भेट देऊन

संवाद साधला. तसेच नवेली देशमुख यांनी महाराष्ट्र पर्यटन दालनाला मिळणाऱ्या प्रतिसादाबाबत कौतुक केले. पर्यटन विभागाचे प्रधान सचिव संजय खंदारे म्हणाले की, 'ओटीएम'मधील सहभागाने निश्चितच महाराष्ट्रातील पर्यटनाला चालना मिळेल. तसेच जगाच्या नकाशावर पर्यटनासाठी महाराष्ट्र नवी उंची गाठेल असा विश्वास आहे. या माध्यमातून पर्यटनाला गती मिळून अधिकाधिक रोजगाराची निर्मिती करण्यात येणार आहे. 'ओटीएम'ने पर्यटन क्षेत्राच्या विकासासाठी दिलेल्या या व्यासपीठाबाबत आयोजकांचे आभार मानतो.

पर्यटन संचालनालयाचे संचालक डॉ. बी. एन. पाटील म्हणाले की, महाराष्ट्र राज्याच्या एकूण देशांतर्गत उत्पादनात सध्या पर्यटनाचा वाटा ७ ते ८ टक्के आहे. भविष्यात तो १५ टक्क्यांपर्यंत नेण्यासाठी आम्ही प्रयत्नशील आहोत. हे ध्येय गाठण्यासाठी महाराष्ट्र पर्यटन विभागाद्वारे राज्यभरात

करण्यासाठी आणि त्यांना प्रोत्साहन देण्यासाठी ठोस पावले उचलली जात आहेत. यापैकीच एक महत्त्वाचा उपक्रम म्हणजे 'आऊटबाऊंड ट्रॅव्हल मार्ट' (ओटीएम).

राज्यातील पर्यटन उत्पादनांच्या प्रसारासाठी हे एक प्रभावी आंतरराष्ट्रीय व्यासपीठ ठरले आहे. या कार्यक्रमाद्वारे भागधारकांना जगभरातील कंपन्यांशी संवाद साधण्याची संधी उपलब्ध झाली. या उपक्रमांमुळे येत्या काळात महाराष्ट्र पर्यटन क्षेत्रात जागतिक भारी घेईल. महाराष्ट्र पर्यटन विकास महामंडळाचे व्यवस्थापकीय संचालक निलेश गटणे म्हणाले की, 'ओटीएम २०२६' प्रदर्शन जागतिक पर्यटनाचे महाद्वार आहे. या प्रदर्शनाद्वारे पर्यटन व्यावसायिक क्षेत्राला नवे व्यासपीठ मिळाले आहे. जागतिक पर्यटकांना महाराष्ट्र पर्यटनाच्या माध्यमातून राज्याचा सांस्कृतिक वारसा, गडकिल्ले, विविध पर्यटन स्थळे यांची नव्याने ओळख होईल. 'ओटीएम'मधील सहभागामुळे निश्चितच महाराष्ट्रातील पर्यटनाला अधिक चालना मिळेल. शिवाय या माध्यमातून पर्यटनाला गती मिळण्याबरोबरच अधिकाधिक रोजगाराच्या संधी उपलब्ध होतील. जगाच्या नकाशावर महाराष्ट्र पर्यटनासंबंधित नवी उंची गाठेल असा आम्हाला विश्वास आहे.

## संसद चालतेय की चालवली जातेय?

विरोधी पक्षांचा आवाज गुदमरवणाऱ्या लोकसभा अध्यक्षविरोधात अविश्वास ठराव अपरिहार्य भारतीय संसदीय लोकशाही ही मतांच्या बहुमतावर उभी असली, तरी ती केवळ बहुमताच्या बळावर चालत नाही. चर्चा, मतभेद, प्रश्न, विरोध आणि उत्तरदायित्व या मूल्यांवरच लोकशाहीचा श्वास चालतो. या संपूर्ण प्रक्रियेचा रक्षक, नियंत्रक आणि सर्वात महत्त्वाचे म्हणजे तटस्थ मध्यस्थ म्हणजे लोकसभा अध्यक्ष. मात्र सध्याच्या लोकसभेत हा मूलभूत लोकशाही संकेतच मोडीत निघाल्याचे चित्र वारंवार समोर येत आहे. त्यामुळेच लोकसभा अध्यक्ष ओम बिर्ला यांच्याविरोधात अविश्वास ठराव आणण्याचा निर्णय विरोधी पक्षांनी घेतला आहेतो केवळ राजकीय नाही, तर लोकशाहीचा आक्रोश आहे. गेल्या काही अधिवेशनांतील लोकसभेचे चित्र अस्वस्थ करणारे आहे. विरोधी पक्ष नेते उभे राहतात, पण त्यांचा मार्ईक बंद केला जातो. प्रश्न विचारले जातात, पण 'नियम' दाखवून फेटाळले जातात. चर्चेची मागणी होते, पण ती टाळली जाते. संसद ही चर्चेची जागा न राहता एकतर्फी भाषणांचे व्यासपीठ बनत चालली आहे. आणि या सगळ्याला मूकसंमती नाही, तर थेट मार्गदर्शन अध्यक्षीय खुर्चीकडून मिळत असल्याचा आरोप विरोधक करत आहेत.

लोकसभा अध्यक्षांचे काम शिस्त राखणे आहे, गप्प बसवणे नाही. नियम पाळायला लावणे अपेक्षित आहे, नियमांचा ढाल म्हणून वापर करणे नव्हे. पण प्रत्यक्षात काय दिसते? सरकारच्या बाकावरून घोषणा, आरोप, टोमणे सुरू असताततेव्हा अध्यक्ष शांत. मात्र विरोधी बाकावरून प्रश्न विचारला की लगेच हस्तक्षेप, सूचना, मार्ईक बंद. हा दुजाभाव नाही तर काय?

अध्यक्षपद हे निवडणूक जिंकल्यानंतर सत्ताधाऱ्यांचे पद नसते, तर संपूर्ण सभागृहाचे विश्वासाचे पद असते. एकदा अध्यक्ष निवडला गेला की त्याने पक्षनिःपेक्ष वागावे, ही परंपरा आहे. पण आज ती परंपरा कागदावर उरली आहे. अध्यक्षांचे निर्णय सातत्याने सत्ताधारी पक्षाच्या सोयीचे ठरत असतील, तर निष्पक्षतेवर प्रश्न उपस्थित होणारच.

विरोधी पक्षांना बोलू न देणे म्हणजे फक्त राजकीय विरोध दाबणे नाही; तो थेट जनतेचा आवाज दाबण्याचा प्रकार आहे. कारण विरोधी खासदार हेही जनतेचे निवडून दिलेले प्रतिनिधी आहेत. त्यांच्या प्रश्नांमधून महागाई, बेरोजगारी, शेतकरी संकट, सामाजिक तणाव, संविधानिक संस्थांवरिल दबाव अशा मुद्द्यांना वाट मोकळी होते. हे प्रश्न संसदेत ऐकूच दिले जात नसतील, तर लोकशाहीचा अर्थ काय उरतो?

अविश्वास ठराव हा अत्यंत गंभीर संसदीय अस्त्र आहे. तो सहज वापरला जात नाही. पण जेव्हा अध्यक्षपदच विरोधी पक्षांसाठी बंद दवाजासारखे वागू लागते, तेव्हा हा ठराव केवळ हक्क नाही तर कर्तव्य ठरतो. हा ठराव ओम बिर्ला या व्यक्तीविरोधात नसून, अध्यक्षपदाच्या पक्षपाती वापरविरोधात आहे, हे लक्षात घेतले पाहिजे.

आज संसदेत बहुमत सरकारकडे आहे, यात वाद नाही. पण बहुमताला मोकळे मैदान आणि अल्पमताला शांतताहा लोकशाहीचा नियम नाही. लोकशाहीत सरकारला राज्य करण्याचा अधिकार असतो, पण विरोधकांना प्रश्न विचारण्याचा अधिकार असतो. तो अधिकार हिरावून घेतला जात असेल, तर ती लोकशाही न राहता केवळ संख्याबळाची सत्ता ठरते.

अविश्वास ठराव मंजूर होईल की नाही, यापेक्षा महत्त्वाचा प्रश्न वेगळा आहेसंसदेत पुन्हा चर्चा सुरू होणार का? अध्यक्षपद पुन्हा विश्वासाह ठरणार का? विरोधी पक्षांचा आवाज ऐकला जाणार का? या प्रश्नांची उत्तरे जर नकारार्थी असतील, तर भारताची संसदीय लोकशाही गंभीर संकटाच्या उंबरठ्यावर उभी आहे, असे म्हणावे लागेल.

आज अध्यक्षांच्या खुर्चीवर बसलेली व्यक्ती उद्या बदलेल. पण जर अध्यक्षपदच सत्तेचे साधन बनले, तर नुकसान व्यक्तीचे नाही, तर संस्थेचेआणि अखेरीस लोकशाहीचे होईल. त्यामुळेच लोकसभा अध्यक्षविरोधातील अविश्वास ठराव हा राजकीय गदारोळ नसून, लोकशाही वाचवण्यासाठी दिलेला इशारा आहे. तो इशारा गांभीर्याने घेतला गेला नाही, तर संसद केवळ औपचारिक शिक्षामोर्तब करणारी संस्था उरलआणि ते कोणत्याही लोकशाहीसाठी घातक ठरेल.

## जिल्हा सैनिक कल्याण कार्यालयात बुधवारी जिल्हा विधी सेवा प्राधिकरणमार्फत कायदेविषयक मार्गदर्शन

लातूर(जिमाका) : जिल्ह्यातील सर्व आजी, माजी सैनिक, वीरमाता,वीरपत्नी, माजी सैनिक विधवा व त्यांचे अवलंबित यांच्यासाठी जिल्हा विधीसेवा प्राधिकरणमार्फत बुधवार, ११ फेब्रुवारी, २०२६ रोजी सकाळी ११ वाजतालातूर जिल्हा सैनिक कल्याण कार्यालय कायदेविषयक मार्गदर्शन शिबिराचेआयोजन करण्यात आले आहे.

जिल्हा विधी सेवा प्राधिकरणचे सचिव व्यंकटेश गिरवलकर हे यावेळी महसूलविषयक, कौटुंबिक वादविवाद संदर्भातील अडीअडचणी जाणून घेण्यासाठी, त्यावरयोग्य ते कायदेविषयक मार्गदर्शन व आवश्यक ती मदत करण्यासाठी उपस्थितराहणार आहेत. तरी लातूर जिल्ह्यातील सर्व आजी, माजी सैनिक, विधवा वत्यांचे अवलंबित यांनी लातूर जिल्हा सैनिक कार्यालय येथे आवश्यक त्याकागदपत्रासोबत उपस्थित राहावे, असे आवाहन लातूर येथील जिल्हा सैनिककल्याण अधिकारी ले. कर्नल शरद पांदरे (नि.) यांनी केले आहे.

# सुरक्षित इंटरनेट दिन विशेष...ऑनलाईन सुरक्षिततेसाठी घ्या खबरदारी !

सुरक्षित इंटरनेट दिन हा दरवर्षी फेब्रुवारी महिन्याच्या दुसऱ्यामंगळवारी जगभरात साजरा केला जातो. या दिनाचा उद्देश विशेषतः मुले वतरुणांमध्ये इंटरनेटचा सुरक्षित, जबाबदार आणि सकारात्मक वापर करण्याबाबत जनजागृती निर्माण करणे हा आहे. तसेच, दरवर्षी उद्भवणाऱ्या नवीन ऑनलाईन समस्या व सध्याच्या सायबर सुरक्षेशी संबंधित आव्हानांबाबत समाजामध्ये जागरूकता वाढविणे हा देखील या दिनाचा महत्त्वाचा हेतू आहे.

शासकीय कामकाजात सायबर सुरक्षेचे वाढते महत्त्व लक्षात घेता, राष्ट्रीय सूचना विज्ञान केंद्र (एनआयसी), जिल्हाधिकारी कार्यालय, लातूर यांच्या वतीने सिक्युरिटी युव अकाऊंट्स ही विशेष जनजागृती मोहीम राबविण्यात येत आहे. या मोहिमेचा उद्देश सर्व शासकीय कार्यालये, बँका, खाजगी संस्था तसेच सर्वसामान्य नागरिकांना त्यांच्या ऑनलाईन खात्यांच्या सुरक्षिततेबाबत जागरूक करणे हा आहे.

सायबर सुरक्षेसाठी महत्त्वाच्या टिप्स : १) इंटरनेट सुरक्षेसाठी टिप्स :केवळ विश्वसनीय व

अधिकृत संकेतस्थळेच वापरा; कोणताही दुवा (डब्लपन्न)

उघडण्यापूर्वी त्याची खात्री करा.

कव्हडड असलेल्या वेबसाइटचा वापर करा पण्ड च्या सुरुवातीस https:// असल्याची खात्री करा.

सार्वजनिक Wi-Fi वापरताना सावधगिरी बाळगा; शक्य असल्यास तज्ञांचा वापर करा.

मोबाईल, संगणक व अँटीव्हायरस सॉफ्टवेअर नेहमी अद्ययावत (Update) ठेवा.

२) पासवर्ड सुरक्षेसाठी टिप्स :मजबूत (Strong) पासवर्ड वापरा किमान १२ अक्षरे, मोठी-लहान अक्षरे, अंक व विशेष चिन्हांचा समावेश असावा. प्रत्येक खात्यासाठी वेगळा पासवर्ड वापरा. पासवर्ड ३ ते ६ महिन्यांतून एकदा बदला.

Two-Factor uthentication (2F) अनिवार्यपणे सक्रिय ठेवा. ३) बँक खात्यांची सुरक्षितता :जडझ, झखळ, उतत कोणालाही सांगू नका.

फिशिंग ई-मेल, बनावट डचड व फोन कॉलपासून सावध रहा.

बँकेच्या अधिकृत ॲपद्वारेच व्यवहार करा;

थर्ड-पार्टी ॲप टाळा.

नेट बँकिंग व मोबाईल वॉलेटसाठी मजबूत पासवर्ड वापरा.

४) णझख पेमेंट सुरक्षिततेसाठी टिप्स :अनोळखी व्यक्तीकडून आलेल्या णझख रिक्वेस्ट स्वीकारू नका. णझख झखळ फक्त पैसे पाठवण्यासाठी असतो, पैसे मिळवण्यासाठी नाही.फसवणुकीच्या कॉल्स किंवा मेसेजेसना प्रतिसाद देऊ नका.त्रेसश्रश झरू, झहेपशझश, झरीं इत्यादी ॲप्समध्ये सुरक्षा सेटिंग्ज सक्रिय ठेवा.

५) सोशल मीडिया खात्यांची सुरक्षितता :वैयक्तिक व संवेदनशील माहिती सार्वजनिक करू नका.मजबूत पासवर्ड वापरून २ऋ सुरू ठेवा.फसव्या ऑफर्स, बक्षिसे व संशयास्पद लिंकपासून दूर रहा.ऋलशलेज़, खपीरसीरा, द (Twitter) इत्यादी प्लॅटफॉर्मवर डेसळप श्रशींी सक्रिय ठेवा.

सुरक्षित व विश्वासार्ह सायबर अवकाश निर्माण करण्याच्या उद्देशाने, इलेक्ट्रॉनिक व माहिती तंत्रज्ञान मंत्रालयामार्फत खर्षींींळेप डशलींळीं ॲर्लींळींळेप रपव रीशपशींी (ISE) प्रकल्प टप्पा खखख राबविण्यात

येत आहे. या प्रकल्पांतर्गत सायबर स्वच्छता व सायबर सुरक्षेबाबत (डूल्शी रीश डळसळींश्र उळींळशप) जनजागृती करण्यासाठी विविध उपक्रम राबविले जातात.

या उपक्रमांद्वारे शालेय व महाविद्यालयीन विद्यार्थी, शिक्षक, महिला,ज्येष्ठ नागरिक, दिव्यांग व्यक्ती तसेच शासकीय कर्मचारी यांना लक्ष्यकेले जाते.

खडप प्रकल्पांतर्गत सुरक्षित इंटरनेट दिन १० फेब्रुवारी २०२६ निमित्त

संपूर्ण भारतभर मोठ्या प्रमाणावर जनजागृती मोहीम राबविण्यात येत आहे. या

मोहिमेसाठी आवश्यक जागरूकता साहित्य<https://sfaysafeonline.in/safer-internet-वरू> येथे उपलब्ध आहे. सर्वनागरिकांनी व शासकीय कर्मचाऱ्यांनी या मोहिमेत सक्रिय सहभाग घेऊन ऑनलाईन सुरक्षितता वाढवावी, असे आवाहन करण्यात येत आहे.

जिल्हा सूचना विज्ञान अधिकारी, राष्ट्रीय सूचना विज्ञान केंद्र,

जिल्हाधिकारी कार्यालय, लातूर

# इतर राज्ये मंदिरे आणि पुतळे बांधण्यात व्यस्त असताना, केरळने ज्ञानाचं मंदिर उभारलं आहे!

देशाच्या विकासाची दिशा नेमकी कुठे चालली आहे, हा प्रश्न आज अधिक तीव्रतेने समोर उभा राहिला आहे. एकीकडे भव्य मंदिरे, उंचच उंच पुतळे, कोट्यवधींचे सौंदर्यीकरण प्रकल्प यांची जाहिरातबाजी सुरू असताना; दुसरीकडे केरळने शांतपणे, पण ठामपणे इतिहास घडवणारा निर्णय घेतला आहे. पदवीपर्यंत मोफत शिक्षण देणारे देशातील पहिले राज्य होण्याचा हा निर्णय केवळ आर्थिक नाही, तर वैचारिक क्रांतीचा आहे. हा निर्णय म्हणजे विकासाची खरी व्याख्या काय असते, यावर दिलेला सडेतोड उत्तर आहे. मंदिरं आणि पुतळे श्रद्धेचं प्रतीक असू शकतात; पण शिक्षण हे समाजाच्या भवितव्याचं बीज असतं. श्रद्धा आल्याला समाधान देते, पण शिक्षण माणसाला प्रश्न विचारायला शिकवतं. शिक्षण माणसाला देव शोधायला नाही, तर स्वतःमधील शक्ती ओळखायला भाग पाडतं. केरळने हाच मार्ग निवडला आहे, माणसात गुंतवणूक करण्याचा मार्ग.

आज देशात शिक्षण ही सेवा न राहता एक महागडी वस्तू बनली आहे. शाळा म्हणजे व्यवसाय, कॉलेज म्हणजे कॉर्पोरेट संस्था, आणि पदवी म्हणजे केवळ नोकरी मिळवण्याचं साधन अशी परिस्थिती निर्माण झाली आहे. गरीब, कष्टकरी, शेतकरी, आदिवासी, दलित, अल्पसंख्याक यांच्यासाठी शिक्षण अजूनही स्वप्नच आहे. अशा वेळी केरळचा निर्णय म्हणजे या व्यवस्थेला दिलेला जोरदार चपराक आहे. केरळने हे पहिल्यांदाच केलं असं नाही. देशात सर्वाधिक साक्षरता दर, आरोग्य निर्देशांक, स्त्री-पुरुष समानता, सार्वजनिक आरोग्य व्यवस्था या सगळ्यांमध्ये केरळ नेहमीच आघाडीवर राहिलं आहे. कारण इथे विकासाची संकल्पना रस्ते, पूल, पुतळे यापुरती मर्यादित नाही; इथे विकास म्हणजे माणूस केंद्रस्थानी आहे. मानव विकास ही संकल्पना इथे केवळ कागदावर नाही, तर धोरणात आणि कृतीत आहे.

आज इतर अनेक राज्यांमध्ये



इतर राज्ये मंदिरे आणि पुतळे बांधण्यात व्यस्त असताना. केरळ हे पदवीपर्यंत मोफत शिक्षण देणारे पहिले राज्य बनले आहे.

दिल्या जातात. पण राष्ट्र उभं राहतं



ते सुशिक्षित नागरिकांवर. प्रश्न विचारणाऱ्या, विवेकी, वैज्ञानिक दृष्टिकोन असलेल्या नागरिकांवर. केरळचा निर्णय हा अंधश्रद्धा, जातीयता, धार्मिक धुवीकरण यांना दिलेला मोनातला प्रतिकार आहे. कारण शिक्षण माणसाला अंध बनवत नाही, तर डोळे उघडायला शिकवतं. हा निर्णय चुकलेला आहे. केरळने तो प्राधान्यक्रम बरोबर ओळखला आहे. पदवीपर्यंत मोफत शिक्षण म्हणजे केवळ फी माफ करणे नाही; तो सामाजिक न्यायाचा निर्णय आहे. हा निर्णय सांगतो की शिक्षण ही कोणाची मक्तेदारी नाही. तो सांगतो की गरीबाचा मुलगाही डॉक्टर, अभियंता, संशोधक, प्रशासक होऊ शकतो. तो सांगतो की मुलींचं शिक्षण खर्चमुळे अर्धवट थांबणार नाही. हा निर्णय म्हणजे पिढ्यांच्या दारिद्र्याच्या साखळ्या तोडण्याचा प्रयत्न आहे. आज देशात राष्ट्र उभारणीच्या नावाखाली भावनिक घोषणा

आयुष्यभर त्याची परतफेड, हा दुष्टचक्र बनलं आहे. केरळचा निर्णय या चक्राला तोडण्याचा प्रयत्न आहे. शिक्षण मोफत असेल, तर तरुण अधिक निर्भय होतील, नवकल्पनांकडे वळतील, संशोधन, कला, समाजसेवा यांसारख्या क्षेत्रांकडे पाहू शकतील. काही जण विचारतील, हे आर्थिकदृष्ट्या परवडेल का? पण खरा प्रश्न असा आहे की पुतळे परवडतात, पण शिक्षण नाही का? जाहिराती परवडतात, पण ग्रंथालय नाही का? उत्सव परवडतात, पण विद्यापीठ नाही का? हा प्रश्न केवळ पैशाचा नाही, तर इच्छाशक्तीचा आहे. केरळने ती इच्छाशक्ती दाखवली आहे.

केरळचा हा निर्णय देशाला आरसा दाखवतो. तो विचारायला भाग पाडतो, आपण देव उंच करतोय, पण माणूस का खुंटतोय? आपण इतिहासाचं स्मारक उभं करतोय, पण भविष्य का दुर्लक्षित आहे? हा संपादकीय केवळ केरळचं कौतुक करण्यासाठी नाही; तर इतर राज्यांना जागं करण्यासाठी आहे. आज गरज आहे ती शिक्षणाला राजकीय अजेंड्याच्या केंद्रस्थानी आणण्याची. शिक्षण म्हणजे खर्च नाही, ती गुंतवणूक आहे. सर्वात सुरक्षित, सर्वात दूरगामी आणि सर्वात मानवी गुंतवणूक. केरळने ते ओळखलं आहे. आता प्रश्न असा आहे की, देश उरलेल्या राज्यांनी केव्हा ओळखणार ? इतिहास साक्ष देतो, ज्या समाजाने शस्त्रांपेक्षा शाळा उभारल्या, त्या समाजाने जग बदललं. ज्या समाजाने पुतळ्यांपेक्षा पुस्तकांना महत्त्व दिलं, त्या समाजाने विचारांची सत्ता मिळवली. केरळने ज्ञानाचं मंदिर उभारलं आहे. आता देशाला ठरवायचं आहे. आपण श्रद्धेच्या सावलीत राहायचं की विवेकाच्या प्रकाशात पुढे जायचं? कारण शेवटी एकच सत्य उरतं, पुतळे उंच असू शकतात, पण शिक्षणाशिवाय माणूस उभाच राहू शकत नाही.

प्रवीण वागडे नागपूर मो.क्र. ९९२३६२०९१९

# लातूर जिल्हा बँकेचे अध्यक्ष व माजी आमदार धिरज विलासराव देशमुख यांची प्रतिक्रिया

लातूर :या निवडणूक निकालाकडे आम्ही पूर्णपणे विकासाकामांना गती देणे, जनतेचे प्रलंबित प्रश्न सोडवणे आणि सकारात्मक आणि लोकशाही मूल्यांच्या दृष्टीने पाहत आहोत. काँग्रेस पक्षाने संपूर्ण लातूर जिल्ह्यात प्रचार यंत्रणा अत्यंत शिस्तबद्ध, नियोजनबद्ध आणि जनतेच्या प्रश्नांशी थेट संवाद साधणारी राबवली. शेतकरी, कष्टकरी, महिला, युवक तसेच सर्वसामान्य नागरिकांचे प्रश्न केंद्रस्थानी ठेवून केलेल्या प्रचाराला जनतेने दिलेला हा कौल आहे.

जिल्हा परिषद व पंचायत समितीमध्ये काँग्रेस पक्षाचे जे उमेदवार निवडून आले आहेत, ते सर्वजण अनुभव, अभ्यास आणि लोकांशी असलेली बांधिलकी लक्षात घेता निश्चितच चांगले, पारदर्शक आणि लोकाभिमुख काम करतील, असा आम्हाला विश्वास आहे. स्थानिक स्वराज्य संस्थांच्या माध्यमातून



प्रशासनाशी समन्वय साधून काम करणे हे आमचे प्राधान्य राहिल. या निवडणुकीत भाजप निम्म्यावर आले असून काँग्रेस पक्ष सर्वात मोठा पक्ष म्हणून समोर आला आहे. हा निकाल म्हणजे केवळ संख्यात्मक यश नसून, काँग्रेसच्या विचारधारेवर, धोरणांवर आणि जनतेशी असलेल्या नात्यावर जनतेने पुन्हा एकदा विश्वास व्यक्त केला आहे.

जनतेने आमच्यावर दाखवलेला हा विश्वास आम्ही पूर्ण प्रामाणिकपणे सार्थ ठरवू. लातूर जिल्ह्याचा सर्वांगीण, समतोल आणि शाश्वत विकास साधण्यासाठी काँग्रेस पक्ष सातत्याने जनतेसोबत उभा राहिल. असे सांगून विजयी काँग्रेस उमेदवारांचे त्यांनी अभिनंदन केले.

## वरपगावाचे शिवराम पुरी मठसंस्थानात भाविकांचे प्रेरणास्थान - आमदार नमिताताई मुंदडा

केज/प्रतिनिधी-तालुक्यातील भाविकांचे श्रद्धास्थान असलेले वरपगावाचे शिवरामपुरी मठसंस्थान या भागातील लोकांचे प्रेरणास्थान असून या मठसंस्थानाने गेली साडेतीनसे वर्षे केलेली समाजाची अद्यात्मिक सेवा भूषणीय असून गेली सहा-सात दशकात मठाधीपती वै नागेश पुरी महाराज व त्यानंतर वै रामकृष्ण पुरी महाराज यांनी अध्यात्मिक प्रबोधनद्वारे मोठे कार्य करून संस्थांनाचे नांव महाराष्ट्राच्या कानकोपऱ्यात पोहोचवले आहे असे गौरीदागर केज विधानसभेच्या आमदार नमिताताई मुंदडा यांनी येथील सप्ताह समारोपाच्या वेळी बोलताना व्यक्त केले.



उपनेत्या सुषमाताई अंधारे, राहुल सोनवणे, ऋषिकेश आडसकर, विजयप्रकाश ठोंबरे रत्नाकर शिंदे, सौरभ सोनवणे, सुनील गलांडे, किसनदादा कदम, विष्णू घुले, दादा ससाणे, पृथ्वीराज पाटील, प्रवीणकुमार शेष यांची उपस्थिती होती. मान्यवरांचा मठ संस्थांनाच्या वतीने सत्कार करण्यात आला. कार्यक्रमानंतर उपस्थित लाखो भाविकांनी महाप्रसादाचा लाभ घेतला. संस्थानाच्या वतीने सर्व ती अत्यावश्यक व्यवस्था करण्यात आली होती.

केज तालुक्यातील वरपगांव येथे शिवराम पुरी मठसंस्थानात प्रतिवर्षाप्रमाणे याही वर्षी रामकृष्ण महाराज स्मृती साप्ताहिक आयोजन करण्यात आले होते. याही वर्षी एकतीस जानेवारी ते ७ फेब्रुवारी दरम्यान साप्ताहिक आयोजन करण्यात आले होते. सात दिवस दररोज सायंकाळी ७ ते ९ यावेळेत महाराष्ट्रातील नामवंत कीर्तनकारांची कीर्तनसेवा पार पडली. सात दिवस दररोज दुपारी २ ते ५ यावेळेत... यांच्या अमृतवाणीत... कथेचे आयोजन करण्यात आले होते. दररोज दुपारी व सायंकाळी उपस्थित भक्तांसाठी येथे अन्नदानाची व्यवस्था मठ संस्थान व वेगवेगळे अन्न दाते यांच्या वतीने करण्यात आली होती.

सात फेब्रुवारी रोजी साप्ताहिक सांगता मठ संस्थांनाचे विद्यमान मठाधीपती भगवान महाराज शास्त्री वरपगांवकर यांच्या काल्याच्या कीर्तनाने झाली. यावेळी अनेक महाराज सहीत आमदार नमिताताई मुंदडा यांच्यासह शिवसेना उबाठा गटाच्या

संघर्ष योद्धा मनोज जरांगे पाटील यांनी यावेळी शुभेच्छा संदेश पाठवला होता. आपल्या शुभेच्छा संदेशात त्यांनी केज तालुक्यातील वरपगावच्या मठ संस्थांनाचे कार्य खुप मोठे आहे. केवळ झगमगाट न करता अत्यंत पवित्र अध्यात्मिक प्रबोधनसेवेचे कार्य मठ संस्थान करत आहे.इच्छा असूनही आपण कार्यक्रमाला पोहोचू शकलो नाही मात्र लवकरच मठ संस्थांनाला भेट देणार आहे असे जरांगे पाटील म्हणाले. रामकृष्ण महाराज यांच्या जय जयकाराने वरपगाव नगरी दुम दुमली होते. नंतर अनेकांनी महाप्रसादाचा लाभ घेतला यावेळी अनेकांनी आपले दुकाने थाटली होती. एस टी मंडळामडळाने बसेसची सोय केली होती. यावेळी भाविक भक्तांचा महासागर दिसून आला त्यानंतर दुसऱ्या दिवशी गावकर्यांनी हा परीसर स्वच्छता करून नवीन संदेश दिला.

## विद्यार्थ्यांनी चांगला माणूस व्हावे-डॉ.हनुमंत सौदागर

केज/प्रतिनिधी.-जिद्द चिकाटी नियोजन करून स्वयंशासन दिन साजरा स्थितीमध्ये मुलांचे अवधान टिकवणे किती मेहनत घेऊन यश संपादन करता येते.

विद्यार्थ्यांनी चांगला माणूस व्हावे असे मत डॉ हनुमंत सौदागर यांनी व्यक्त केले ते शहरातील रामराव पाटील



माध्यमिक विद्यालयातील इयत्ता दहावीच्या विद्यार्थ्यांच्या निरोप समारंभात प्रमुख पाहुणे म्हणून बोलत होते. कार्यक्रमाचे अध्यक्ष शाळेचे मुख्याध्यापक श्री खोसे, प्रमुख पाहुणे डॉ. हनुमंत सौदागर आदी उपस्थित होते. दहावीचा स्वयंशासन दिन व निरोप समारंभ शनिवार रोजी उसाहात साजरा करण्यात आला. इयत्ता दहावीच्या विद्यार्थ्यांनी उत्कृष्ट पद्धतीने

केला वर्गशिक्षक श्रीमती गिरी मॅडम यांनी मार्गदर्शन केले. निरोप समारंभाच्या कार्यक्रमात श्री देशमुख, श्रीमती डॉ गिरी, श्री गोरे, श्री गायकवाड, श्री नाईकनवरे यांनी विद्यार्थ्यांना मार्गदर्शन करून शुभेच्छा दिल्या. पुढे बोलताना डॉ सौदागर यांनी विद्यार्थ्यांना स्वयंसिद्धीचे महत्त्व सांगितले. अध्ययन करत असताना अवधानाचे महत्त्व व सध्याच्या

## फुले नगर येथे त्यागमूर्ती माता रमाई यांच्या जयंतीनिमित्त महिला आरोग्य शिबीर संपन्न

केज/प्रतिनिधी.-केज शहरातील जोगदंड यांची प्रमुख उपस्थिती म्हणून हा उपक्रम घेतला आहे



महात्मा फुले नगर येथे त्यागमूर्ती माता रमाई यांच्या जयंतीनिमित्त महिला आरोग्य शिबीर संपन्न झाले, या शिबिरास महिलांचा उत्स्फूर्त प्रतिसाद होता. नगराध्याक्षा डॉ.सौ.सीताताई बनसोड यांच्या मार्गदर्शनाखाली त्यागमूर्ती माता रमाबाई आंबेडकर यांच्या जयंतीचे औचित्य साधत महिलांचे आरोग्य शिबीराचे आयोजन करण्यात आले होते. या शिबीरीला शहरातील महिलांचा उत्स्फूर्त प्रतिसाद मिळाला.

या कार्यक्रमाच्या अध्यक्षस्थानी नगराध्यक्षा डॉ.सौ.सीताताई बनसोड तर कार्यक्रमाचे उद्घाटक म्हणून नगरसेविका सौ.पद्मिनी आक्का शिंदे, भारतीय बौद्ध महासभेच्या तालुका अध्यक्ष महानंदा गायकवाड, भारतीय बौद्ध महासभेच्या प्रमिला मस्के यांची प्रमुख उपस्थिती लाभली.

प्रमुख पाहुणे म्हणून प्रा.डॉ. प्रमिता कांबळे, प्रा. डॉ. कविताताई कराड, ड.अणिता मुंडे, मनीषा घुले, एकल महिला संघटनेच्या अनिताताई कांबळे, सामाजिक कार्यकर्त्या संगीता साळवे, राष्ट्रवादी काँग्रेस पक्षाच्या तालुकाध्यक्ष शितल लांडगे, अंगणवाडी सुपरवायझर मंदाकिनी घाडगे, सामाजिक कार्यकर्त्या तस्मिला इनामदार, सामाजिक कार्यकर्त्या शारदाताई गुंड, विमल

होती. सर्वप्रथम उपस्थित मान्यवरांच्या हस्ते महामानवांच्या प्रतिमेला पुष्पहार अर्पण करून धूप-दिपानी पूजन करण्यात आले. यावेळी आयोजकांच्या वतीने उपस्थित मान्यवरांचे शाल, पुष्पगुच्छ देऊन सन्मान करण्यात आला. व आरोग्य शिबिरास सुरुवात करण्यात आली.

यावेळी मनोगत व्यक्त करताना उपस्थित मान्यवरांनी त्याग मूर्ती माता रमाबाई यांच्या जीवन कार्यावर प्रकाश टाकत उपस्थित महिलांना मोलाचे मार्गदर्शन केले. अध्यक्षीय समारोपसंगी बोलताना डॉ.सौ. सीताताई बनसोड यांनी उपस्थित महिलांना माता रमाई व सावित्रीबाई फुले यांच्या कार्यावर सविस्तर असे मार्गदर्शन केले. पुढे बोलताना नगराध्यक्षा डॉ. बनसोड म्हणल्या की, आमचे ज्येष्ठ नेते हारुणभाई इनामदार यांच्या संकल्पनेतून महिलांच्या आरोग्य शिबिरांचे आयोजन करण्यात आलेले आहे. महिला या घर कामातून व स्वतःच्या व्यस्त जीवनामध्ये स्वतःच्या तब्येतीची काळजी घेत नाहीत व त्या तब्येतीकडे दुर्लक्ष करत आहेत. सतत छोटे छोटे आजार हे अंगावर काढण्यामुळे अनेक महिलांना मोठमोठ्या आजाराला सामोरे जावे लागत आहे. म्हणून तर आमचे नेते हारुणभाई यांनी लाडक्या बहिणीचा एक काळजीवाहक भाऊ

यापुढे शहरात लाडक्या बहिणीसाठी वेगवेगळ्या शिबिरांचे आयोजन करून यांच्या तपासण्या करण्यात येणार आहेत. राजकीय जबाबदारी सोबतच आमची सामाजिक जबाबदारी आहे ते जबाबदारी आम्ही सक्षमपणे पार पाडण्यास तत्पर आहोत.

या आरोग्य शिबिरामध्ये बीपी, शुगर, हिमोग्लोबिन सह विविध रक्ताच्या तपासणी करण्यात आल्या आहेत. या शिबिरातील तपासणी केलेल्या पैकी आजारांचे निदान झालेल्या रुग्णांना केज येथील उपजिल्हा रुग्णालयात मोफत उपचार हे वैद्यकीय अधीक्षक डॉ. दत्तात्रय केंद्रे यांच्या मार्गदर्शनाखाली करण्यात येणार आहे. तसेच यावेळी रक्त वाढीसाठीच्या व इतर गोळ्या रुग्णांना वाटप करण्यात आल्या.

वैद्यकीय अध्यक्ष दत्तात्रय केंद्रे यांच्या मार्गदर्शनाखाली वैद्यकीय अधिकारी डॉ. सुषमा शेते, डॉ. आशिष मुळे, परिचारिका सविता सावंत, रक्तपेढीचे वैज्ञानिक अधिकारी श्रीकृष्ण नागरगोजे यांच्यासह त्यांच्या सहकाऱ्यांनी या शिबिराचे काम पाहिले व सदर शिबिर यशस्वी पार पाडले.

माता रमाई यांच्या जयंतीनिमित्त महिलांचे आरोग्य शिबिर घेऊन जयंती साजरी करण्यात आली या कार्यक्रमाचे सर्व स्तरातून कौतुक होत आहे.

## स्वामी रामानंदतीर्थ व्याख्यानमालेच्यावतीने. डॉ.अभय बंग यांच्या व्याख्यानाचे आयोजन

लातूर :- येथील स्वामी रामानंद तीर्थ व्याख्यानमालेच्या वतीने बुधवार, दि. ११ फेब्रुवारी २०२६ रोजी 'आरोग्य-स्वराज्य' या विषयावर डॉ. अभय बंग यांच्या व्याख्यानाचे आयोजन करण्यात आले आहे.

'जागतिक आरोग्य संघटना' व दाखवले. तरुणांना पडणाऱ्या प्रश्नांची उत्तरे

'या जीवनाचे काय करू?' या पुस्तकातून सुचवली. त्यांचे 'आरोग्य-स्वराज्य' हे पुस्तक नुकतेच प्रसिद्ध झाले



आपल्या मनातील महाराष्ट्राच्या नकाशात 'गडचिरोली' ची दखलमुद्धा असत नाही. अधिकाऱ्यांना ती काळ्यापाण्यापेक्षा भयाण शिक्षा वाटते. अशा आदिवासी, दरिद्री आणि दुर्गम भागात, गेल्या ४१

वर्षांपासून डॉ.अभय व डॉ. राणी बंग हे दांपत्य वैद्यकीय सेवा देत आहेत. आदिवासी भागात बालपणातील कुपोषणामुळे त्यांच्या आरोग्याची दैना उडते. बालकांची वाढच व्यवस्थित होत नाही, बालपणातच असंख्य रोग जडतात. हे सिध्द करून बंग दांपत्यांनी कुपोषणाच्या जीर्ण समस्येला राष्ट्रीय पातळीवर आणले. त्या भागातील सर्वसामान्यांनाच 'आरोग्यदूत ३९; करून बालमृत्यू रोखण्यासाठी कृतीआराखडा अंमलात आणला. त्यांच्या शोधनिबंधांचा जगभर सन्मान झाला. त्यांनी सुचवलेल्या उपाययोजनांना

'युनिसेफ' यांनी स्वीकारले आहे. डॉ.अभय व डॉ. राणी बंग यांचे 'शोधग्राम' हे, संपूर्ण देशातील सामाजिक कार्यकर्त्यांसाठी स्फूर्तीस्थान झाले आहे. 'मी मी आणि केवळ मी'मध्ये रममाण होत चाललेल्या तरुणांनी सामाजिक कार्याची जबाबदारी का व कशी घ्यावी? याचे प्रशिक्षण देण्याकरिता डॉ. बंग यांनी 'निर्माण' उपक्रम चालू केला आहे. त्यातून शेकडो कार्यकर्ते तयार झाले असून ते देशभर कार्यरत आहेत.

एकाच वेळी संशोधन आणि वैद्यकीय सेवा देत असलेले डॉ. बंग हे आरोग्य विचार सर्वदूर पोहोचवण्यासाठी लेखनही करत आहेत. त्यांनी 'माझा साक्षात्कारी हृदयरोम' मधून हृदयविकाराचा झटका आणि तो रोखण्यासाठी जीवनशैली कशी असावी? हे सांगितले. 'सेवाग्राम ते शोधग्राम' या पुस्तकातून त्यांचा वैयक्तिक प्रवास आणि त्यांचे कार्य उलगडून

आहे. त्यात त्यांनी 'आपण आजार होण्याआधी आरोग्य कसे जपावे? आजार झालाच तर जवळ, स्वस्त उपचार देण्यासाठी आरोग्य धोरण कसे असावे?' यांवीरल सखोल चिंतन मांडले आहे. ही संकल्पना स्पष्ट करून संवाद साधण्यासाठी, ते लातुरात येत आहेत.

११ फेब्रुवारी २०२६ (बुधवार) रोजी सायंकाळी ५.३० वाजता, श्रीकिशन सोमाणी विद्यालयाच्या 'कस्तुर-कंचन' सभागृहात डॉ.अभय बंग हे 'आरोग्य-स्वराज्य' यावर विचार मांडणार आहेत. लातूरकरांनी अवश्य उपस्थित रहावे असे आवाहन स्वामी रामानंदतीर्थ व्याख्यानमालेच्यावतीने श्रीनिवास लाहोटी, सुमती जगताप, डॉ.अजित जगताप आणि अतुल देऊळगावकर यांनी केले आहे.

## नवी मुंबई महानगरपालिका महापौरपदी : सौ. सुजाता पाटील यांची बिनविरोध निवड

नवी मुंबई / के. एच. हनवते :- भाजप कार्यकर्त्यांची अभेद्य एकजूट आणि



नवी मुंबई महानगरपालिका सार्वत्रिक निवडणूक २०२६ मध्ये भारतीय जनता पक्षाला नवी मुंबई च्या जनतेने भरभरून यश दिले. \*पक्षाने महापौर पदासाठी सौ. सुजाता सुरज पाटील\* तर उपमहापौर पदासाठी \*श्री. दशरथजी भगत\* यांना संधी दिली. या दोघांची दिनांक ०५ फेब्रुवारी २०२६ रोजी बिनविरोध निवड झाली हा शानदार सोहळा नवी मुंबई महानगरपालिके मध्ये संपन्न झाला याचा सर्व नवी मुंबईकरांना आनंद आहे.

नवी मुंबईत भारतीय जनता पक्षाला जे यश मिळाले आहे त्याचे श्रेय देशाचे पंतप्रधान श्री. नरेंद्रजी मोदी यांच्या उगवत्या आणि प्रभावशाली नेतृत्वाला तसेच राज्यामध्ये मुख्यमंत्री श्री. देवेंद्रजी फडणवीस यांच्या आक्रमक निर्णयाला आणि संघटक कौशल्य असलेल्या प्रदेशाध्यक्ष श्री. रविंद्रजी चव्हाण यांना जाते. या निवडणुकीत नवी मुंबई मध्ये भारतीय जनता पक्षाला जे घवघवीत यश मिळाले आहे त्यासाठी नवी मुंबई मधील

## शेतकऱ्यांसाठी सुवर्णकाळ नाही तर विषकाळ आहे-खा.रजनीताई पाटील

केज/प्रतिनिधी-अन्नदाता शेतकरी कायम

यामुळे मुलांचे शिक्षण, मुलींचे लग्न



उपेक्षित राहिला आहे. सरकारने शेतकऱ्यांना तात्काळ मदत करावी देशात शेतकऱ्यांसाठी सुवर्णकाळ नाही तर विष काळ आहे. मराठवाड्यातील शेतकऱ्यांच्या आत्महत्या हा चिंतनाचा विषय आहे. कृषीप्रधान देशात शेतकऱ्यांच्या आत्महत्या हा चिंतनाचा विषय आहे. ओला दुष्काळ, अतिवृष्टी नापिकी या दुष्टचक्रात शेतकरी अडकला आहे.

## राजमाता जिजामाता संकुलातर्फे प्राचार्या

### शुभांगी काळे यांचा सत्कार

लातूर : येथील शिवछत्रपती शिक्षण संस्थेच्या संचालकपदी प्राचार्या शुभांगी विक्रम काळे यांची निवड झाल्याबद्दल राजमाता जिजामाता शैक्षणिक

संकुलाच्यावतीने सोमवारी संस्थेचे सचिव प्राचार्य डी. एन. केंद्रे यांच्या हस्ते आमदार विक्रम काळे आणि प्राचार्या शुभांगी काळे यांचा सत्कार करण्यात आला. शिवछत्रपती शिक्षण संस्था आणि राजर्षी शाहू कॉलेजचे नाव शिक्षणातील आगळ्या वेगळ्या पॅटर्नमुळे देशभरात गाजत आहे. मी राजर्षी शाहू महाविद्यालयाची विद्यार्थिनी आहे. आज या संस्थेची संचालक म्हणून मला काम करण्याची संधी मिळाली आहे, ही माझ्यासाठी खूप अभिमानाची बाब आहे, असे सांगून संस्था आणि कॉलेजच्या

खऱ्या अर्थाने नवी मुंबईच्या हिताची जपणूक करणाऱ्या नागरिकांचे मनःपूर्वक आभार.

नवी मुंबईच्या विकासाची गती कायम पुढे घेऊन जाण्यासाठी लवकरच आजी माजी ज्येष्ठ नगरसेवक, पदाधिकारी सर्वांना एकत्र बोलावून नवी मुंबईची ५ वर्षांची दिशा ठरवली जाईल. स्वच्छ नवी मुंबई, हरित नवी मुंबई, फेरीवाला मुक्त नवी मुंबई तसेच जनसामान्यांच्या अपेक्षा असणाऱ्या शिक्षण, आरोग्य याबाबत व २० वर्ष मालमत्ता कर वाढणार नाही हा शब्द कायम ठेवला जाईल. लवकरच जनतेच्या विश्वासाचा मसुदा तयार केला जाईल.

पुन्हा एकदा नवी मुंबई ची जनता कार्यकर्ते व पदाधिकारी यांचे मनःपूर्वक आभार..!

नवी मुंबई महानगरपालिका सौ.सुजाता ताई सुरज पाटील (महापौर)

मा. दशरथ भगत (उपमहापौर)

कवटाळावे लागत आहे. ही चिंताजनक बाब आहे.

कोट्यवधी रुपयांचे कर्ज बुडून उद्योजक देश सोडून पळून जातात पण शेतकऱ्यांचा मात्र बँका छळ करताहेत शेतकऱ्यांना तात्काळ भरीव मदत करावी

अशा शब्दात खा.रजनीताई पाटील यांनी राज्यसभेत सरकारवर निशाणा साधला.

अनुभव आहे. या अनुभवाच्या जोरावर त्या शिक्षण क्षेत्रात उत्तम कामगिरी करतील, असे आमदार विक्रम काळे म्हणाले. तर प्राचार्या शुभांगी काळे यांच्या या निवडीमुळे मुलींचे प्रश्न मार्गी लागतील व 'शाहू पॅटर्न'ला चांगली दिशा मिळेल, असा विश्वास प्राचार्य डी. एन. केंद्रे यांनी व्यक्त केला. यावेळी शांताबाई वसंतराव काळे, कवि योगीराज माने, विपुल काळे, राजमाता जिजामाता विद्यालयाचे समन्वयक राजीव मुंदे, विष्णू कराड, शिवकांत वाडीकर आदी उपस्थित होते.

## पारा जिल्हा परिषद सर्कल मधून सौ.अधिनी उंदरे यांचा ९ हजार ५८० मतांनी दणदणीत विजय

वाशी/प्रतिनिधी-पारा जिल्हा परिषद सर्कल

हाती येताच ग्रामस्थ व कार्यकर्त्यांनी ढोल ताशाच्या

निवडणुकीच्या रिंगणात होत्या.

मधून सौ.अधिनी सुनील उंदरे यांचा ५ हजार ५८० मतांनी दणदणीत विजय झाला आहे, सौ.अधिनी सुनील उंदरे यांच्या माध्यमातून प्रथमच पिंपळवाडीकरांच्या शिरपेचात मानाचा तुरा रोवला आहे. आज पर्यंतच्या राजकारणामध्ये पिंपळवाडीकरांना कुठल्याच पक्षांनी जिल्हा परिषद

व पंचायत समितीची उमेदवारी दिली नव्हती अथवा आजपर्यंत पिंपळवाडी येथील नागरिक हे उमेदवार म्हणून जिल्हा परिषद पंचायत समितीच्या निवडणुकीच्या रिंगणात उतरले नव्हते. प्रथमच गावचे प्रथम नागरिक तथा वाशी कृषी उत्पन्न बाजार समितीचे संचालक सुनील माणिकराव उंदरे यांच्या सुविद्य पत्नी सौ.अधिनी उंदरे या पारा जिल्हा परिषद सर्कल मधून निवडणुकीच्या रिंगणात उतरल्या होत्या त्यांना तब्बल ५ हजार ५८० मताधिक्य मिळाले आहे, सौ. अधिनी उंदरे यांची २ हजार १८६ मतांनी निवड झाली आहे.

सौ. अधिनी उंदरे यांच्या निवडीचा निकाल



गजरात गुलालाची उधळण करत फटाक्यांची आतिषबाजी करून विजयी मिरवणूक काढून आनंद उत्सव साजरा केला.

याबाबतची सविस्तर माहिती अशी की, राज्यातील पहिल्या टप्प्यातील धाराशिव जिल्ह्याची जिल्हा परिषद पंचायत समितीच्या सार्वत्रिक निवडणुकीचे मतदान हे दिनांक ७ फेब्रुवारी २०२६ रोजी पार पडले होते.

या निवडणुकीच्या रिंगणात सौ.अधिनी सुनील उंदरे, लक्ष्मी गणेश भराटे, संध्या ज्ञानोबा मुरकुटे, रूपाली सुजित लोकरे, मुक्ता अतुल चौधरी या पारा जिल्हा परिषद सर्कल मधून उमेदवार म्हणून

सोमवार रोजी लागलेल्या निकालामध्ये एकूण १५ हजार ७५९ वैध मतदानापैकी उमेदवारांना मिळालेली मते सौ. अधिनी सुनील उंदरे:-५५८०, रूपाली सुजित लोकरे:-३३९४, लक्ष्मी गणेश भराटे:-२८४२, संध्या ज्ञानोबा मुरकुटे:-२५१३, मुक्ता अतुल चौधरी:-१३५३, नोटा:-७७ एकूण मिळालेली मते आहेत. या निवडणुकीत सौ.अधिनी सुनील उंदरे यांना एकूण मिळालेली मते ५ हजार ५८०, सौ. अधिनी सुनील उंदरे यांची नवनिर्वाचित पारा जिल्हा परिषद सदस्य पदी २ हजार १८६ मतांनी निवड झाली आहे.

शिवसेना पक्षप्रमुख तथा राज्याचे उपमुख्यमंत्री एकनाथरावजी शिंदे यांच्या नेतृत्वाखाली व माजी मंत्री तथा आमदार तानाजी सावंत यांच्या मार्गदर्शनाखाली आणि पक्षांच्या प्रमुख वरिष्ठ पदाधिकाऱ्यांच्या नेतृत्वात पारा जिल्हा परिषद सर्कल मधून सौ. अधिनी सुनील उंदरे तर पारा पंचायत समिती गणतुन अशोक रामदास भराटे व बावी पंचायत समिती गणतुन नितीन शिवाजी रणदिवे यांचा मोठ्या मताधिक्याने दणदणीत विजय झालेला आहे.

नवनिर्वाचित सदस्यांवर सर्व स्तरातून अभिनंदनाचा वर्षाव होत आहे.

## विद्यार्थ्यांनी दडपण न बाळगता सकारात्मकपणे परीक्षेला सामोरे जावे-जिल्हाधिकारी वर्षा ठाकूर-घुगे

लातूर, : जिल्ह्यात आजपासून इयत्ता बारावी परीक्षेस प्रारंभ होत असून, विद्यार्थ्यांनी कोणत्याही प्रकारच्या अफवांना, गैरप्रकाराला बळी न पडता, आपण वर्षभर केलेला अभ्यास व घेतलेल्या मेहनतीच्या जोरावर सकारात्मकपणे परीक्षेला सामोरे जावे. कोणतेही दडपण न बाळगता योग्य रीतीने उत्तर पत्रिकेत मांडणी करावी, असे आवाहन जिल्हाधिकारी वर्षा ठाकूर-घुगे यांनी केले आहे. तसेच विद्यार्थ्यांना परीक्षेसाठी शुभेच्छा दिल्या आहेत.

परीक्षा केंद्रावर अचानकपणे भेट देण्यासाठी भरारी पथकाची व कायमस्वरूपी बैठे पथकाची व्यवस्था करण्यात आली असून, कॉपी मुक्त वातावरणात परीक्षा सुरळीतपणे पार पाडण्यासाठी प्रशासनाने आवश्यक दक्षता घेतली आहे. विद्यार्थ्यांनी भयमुक्त

वातावरणात परीक्षेस सामोरे जाण्यासाठी पालकांनी आपल्या पाल्यांना योग्य प्रकारे मार्गदर्शन व समुपदेशन करावे, असे आवाहन जिल्हाधिकारी श्रीमती ठाकूर-घुगे यांनी केले आहे.

परीक्षा कालावधीत परीक्षा केंद्रावर कोणताही गैरप्रकार आढळून आल्यास संबंधित विद्यार्थी, पर्यवेक्षक व केंद्र संचालक यांच्यावर प्रतिबंधात्मक कार्यवाही करण्यात येणार आहे. तसेच परीक्षा कालावधीत, परीक्षा केंद्रावर दूरदृश्य प्रणालीद्वारे देखरेख करण्यासाठी जिल्हा परिषद कार्यालयात स्वतंत्र संनियंत्रण कक्ष स्थापन करण्यात आला आहे, अशी माहिती मुख्य कार्यकारी राहुल कुमार मीना यांनी दिली आहे.

जिल्ह्यात १०१ परीक्षा केंद्रांवर इयत्ता बारावीची परीक्षा होणार असून ३६ हजार

५११ विद्यार्थी ही परीक्षा देणार आहेत. प्रत्येक परीक्षा कक्षात, परिसरात सीसीटीव्ही बसविण्यात येणार आहेत. परीक्षा देत असताना विद्यार्थ्यांनी काय करावे, काय करू नये, याबाबतच्या सूचना प्रत्येक परीक्षा केंद्राच्या सूचनाफलकावर लावण्यात येणार आहेत. तालुकास्तर, जिल्हा परिषद स्तरावर व जिल्हाधिकारी कार्यालय स्तरावर झूम पचा वापर करून वॉर रूम स्थापित करण्यात येणार असून प्रत्येक परीक्षा केंद्रावर त्रिस्तरीय नजर व निगराणी ठेवली जाणार आहे. प्रत्येक परीक्षा केंद्रास व परिसरात चोख पोलीस बंदोबस्त तैनात असेल आणि परीक्षा कालावधीत सर्व परीक्षा केंद्रावर व परिसरामत प्रतिबंधात्मक आदेश लागू करण्यात येणार आहेत, अशी माहिती माध्यमिकचे शिक्षणाधिकारी डॉ. दत्तात्रय मठपती यांनी दिली.

## संत सोपान काका मंदिरात महाशिवरात्री महोत्सवा निमित्त ;शिवपुराण कथा व शिवलीला अमृत पारायण सोहळ्याच्या आयोजन

परळी / प्रतिनिधी-येथील श्री संत सोपान व शिवपुराण कथाकार ह भ प मारुती

कथेचे श्रवण करण्याचा योग आला आहे.



काका मंदिरात महाशिवरात्री महोत्सवानिमित्त शिवम महापुराण कथा व शिवलीला अमृत पारायण सोहळ्याचे आयोजन करण्यात आले असून श्री ह भ प मारुती महाराज लातूरकर यांच्या मधुर वाणीतून शिवपुराण कथेचे श्रवण करण्याचा योग परळीकरांना आला आहे तरी परळी पंचक्रोशीतील भाविकांनी या शिवप्राण कथा व शिवलीला अमृत पारायण सोहळ्याचा लाभ घ्यावा तसेच जास्तीत जास्त भाविकांनी पारायण सोहळ्यास बसण्यासाठी मोठ्या प्रमाणात सहभाग घ्यावा असे आवाहनही उखळीकर फडाच्या वतीने करण्यात आले आहे.

दरवर्षीप्रमाणे याही वर्षी महाशिवरात्रीनिमित्त श्री संत सोपान काका मंदिरात दिनांक १२ ते १६ फेब्रुवारी दरम्यान शिवपुराण कथा व शिवलीला अमृत पारायण सोहळ्याचे आयोजन करण्यात आले आहे लातूर येथील प्रसिद्ध कीर्तनकार भागवताचार्य



महाराज लातूरकर यांची उपस्थिती लाभणार असून दुपारी २ ते ५ या दरम्यान कथेचे आयोजन करण्यात आले असून त्यांच्या मधुर वाणीतून परळीकरांना प्रथमच या

तसेच कीर्तन महोत्सवाचे आयोजन करण्यात आले असून १२ फेब्रुवारी रोजी रात्री ८ ते १० या वेळेत ह भ प भागवताचार्य सुरेंद्र महाराज उखळीकर यांचे तर दिनांक १३ फेब्रुवारी रोजी ह भ प भागवताचार्य बाळासाहेब महाराज लटपटे, दिनांक १४ फेब्रुवारी रोजी ह भ प लक्ष्मण महाराज कुंडगीर , दिनांक १५ फेब्रुवारी रोजी ह भ प माधव महाराज उखळीकर शिवरात्री निमित्त रात्री दहा ते बारा यादरम्यान कीर्तन आयोजित करण्यात आले आहे तसेच सोमवार दिनांक १६ फेब्रुवारी रोजी ह भ प चैतन्य महाराज उखळीकर यांचे दुपारी ११ ते १ काल्याचे कीर्तन होईल व नंतर महाप्रसाद होईल. तरी परळी पंचक्रोशीतील भाविकांनी या सर्व धार्मिक कार्यक्रमाचा लाभ घ्यावा असे आव्हान श्री संत सोपान काका महाराज मंदिर उखळीकर भजनी फळ परळी वैजनाथ यांच्यावतीने करण्यात आले आहे.